




**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

២០១២

**ក្រសួងសង្គមកិច្ច អតីតយុទ្ធជន និងយុវនីតិសម្បទា**

លេខ **២៦៣** ស.អ.យ.✓

រាជធានីភ្នំពេញ, ថ្ងៃទី **០៧** ខែ **កក្កដា** ឆ្នាំ **២០០៧**



**ប្រកាស**  
**ស្តីពី**

**លក្ខណៈវិនិច្ឆ័យខាងហិរញ្ញវត្ថុរបស់អ្នកសុំដីសម្បទានសង្គមកិច្ច**

**រដ្ឋមន្ត្រីក្រសួងសង្គមកិច្ច អតីតយុទ្ធជន និង យុវនីតិសម្បទា**

- បានឃើញ រដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញ ព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពី ការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានឃើញ ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ប្រកាសឱ្យប្រើច្បាប់ស្តីពី ការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញ ព្រះរាជក្រមលេខ នស/រកម/០១០៥/០០១ ចុះថ្ងៃទី ១៧ ខែ មករា ឆ្នាំ ២០០៥ ដែលប្រកាស ឱ្យប្រើច្បាប់ ស្តីពីការបង្កើត ក្រសួងសង្គមកិច្ច អតីតយុទ្ធជន និង យុវនីតិសម្បទា
- បានឃើញ អនុក្រឹត្យលេខ ៥៥ អនក្រ.បក ចុះថ្ងៃទី ០៨ ខែ មេសា ឆ្នាំ ២០០៥ ស្តីពី ការរៀបចំ និងការប្រព្រឹត្តទៅ របស់ក្រសួង សង្គមកិច្ច អតីតយុទ្ធជន និង យុវនីតិសម្បទា
- បានឃើញ អនុក្រឹត្យលេខ ១៩ អនក្រ.បក ចុះថ្ងៃទី ១៩ ខែ មីនា ឆ្នាំ ២០០៣ ស្តីពី សម្បទានដីសង្គមកិច្ច
- បានឃើញ លិខិតលេខ ៧០៤ ជនស/LASED ចុះថ្ងៃទី ២៦ ខែ មិថុនា ឆ្នាំ ២០០៧ របស់ប្រធានគណៈកម្មាធិការ សម្បទានដី សង្គមកិច្ចថ្នាក់ជាតិ ។

**ស ៤ ប្រ ប**

**ប្រការ១ :** ប្រកាសនេះ កំណត់អំពីលក្ខណៈវិនិច្ឆ័យខាងហិរញ្ញវត្ថុរបស់មុខសញ្ញាសុំដីសម្បទានសង្គមកិច្ច ដូចមានចែងក្នុង មាត្រា ១០ ចំណុច ( គ ) នៃអនុក្រឹត្យលេខ ១៩ អនក្រ.បក ចុះថ្ងៃទី១៩ ខែមីនា ឆ្នាំ២០០៣ ស្តីពី សម្បទាន ដីសង្គមកិច្ច ។

**ប្រការ២ :** មុខសញ្ញា ដែលអាចសុំដីសម្បទានសង្គមកិច្ចបានដូចមានចែងក្នុងមាត្រា ៣ នៃអនុក្រឹត្យលេខ ១៩ អនក្រ.បក ចុះថ្ងៃទី ១៩ ខែ មីនា ឆ្នាំ២០០៣ ស្តីពី សម្បទានដីសង្គមកិច្ច និងត្រូវយកចិត្តទុកដាក់ដល់មុខសញ្ញាគ្រួសារ ក្រីក្រ គ្រួសារជនពិការ គ្រួសារដែលមានស្ត្រីមេម៉ាយជាមេគ្រួសារដែលគ្មានដី គ្រួសារក្រីក្រគ្មានដីសម្រាប់ធ្វើ កសិកម្ម គ្រួសារអតីតយុទ្ធជន និងគ្រួសារយោធនរំលាយដែលគ្មានដី និងជនអនាថា ជនរងគ្រោះដោយប្រការ ផ្សេងៗ នៅតាមមជ្ឈមណ្ឌលសង្គមកិច្ចនានា ដែលត្រូវបានធ្វើសមាហរណកម្មទៅក្នុងសហគមន៍ ហើយបានរស់ នៅមូលដ្ឋាននោះរយៈពេល ១ ឆ្នាំ ។

**ប្រការ៣ :** អ្នកសុំដីសម្បទានសង្គមកិច្ចត្រូវមានលក្ខណៈវិនិច្ឆ័យខាងហិរញ្ញវត្ថុ ដូចខាងក្រោម :

- ១ - អ្នកសុំដីសម្បទានសង្គមកិច្ចសម្រាប់សង់លំនៅឋាន គឺជាមេគ្រួសារដែលគ្មានដីសម្រាប់សង់លំនៅឋាន និងគ្មានលទ្ធភាពរកដីដោយខ្លួនឯង ។
- ២ - អ្នកសុំដីសម្បទានសង្គមកិច្ចសម្រាប់ធ្វើកសិកម្មជាលក្ខណៈគ្រួសារ គឺជាគ្រួសារដែលគ្មានដីសម្រាប់ធ្វើ កសិកម្ម ជាលក្ខណៈគ្រួសារឬមានដីដែរតែមានទំហំតូចជាងការកំណត់ទំហំដីសម្បទានសង្គមកិច្ច និង គ្មានលទ្ធភាពរក ដីដោយខ្លួនឯងហើយគ្មានមុខរបរក្រៅពីធ្វើកសិកម្ម ។
- ៣ - អ្នកសុំដីសម្បទានសង្គមកិច្ចដែលមានទ្រព្យសម្បត្តិផ្សេងៗ ជាមធ្យោបាយសម្រាប់រកប្រាក់ចំណូល ។ អ្នកសុំដីសម្បទានសង្គមកិច្ច ដូចមានចែងនៅក្នុងចំណុច ១ ចំណុច ២ និងចំណុច ៣ នៃប្រការ ៣ គឺ ជា អ្នកដែលមានប្រាក់ចំណូលប្រចាំថ្ងៃគិតជាមធ្យមក្នុងសមាជិកគ្រួសារម្នាក់ៗស្ថិតក្នុងស្ថានភាពក្រីក្រត្រូវ បានត្រួតពិនិត្យផ្ទាល់ និងវាយតម្លៃពីអាជ្ញាធរ ភូមិ ឃុំ សង្កាត់ ដោយមានការចូលរួមពីសហគមន៍ ចំពោះបណ្តាប្រភេទមុខរបរដែលមានចែងក្នុងប្រការ ៤ នៃប្រកាសនេះ ។

**ប្រការ៤ :** បណ្តាប្រភេទមុខរបរមានដូចខាងក្រោម :

ល.រ	បរិយាយ មុខរបរ	ចំណូលប្រចាំថ្ងៃ គិតជាមធ្យម (គិតជាវៀល)	ចំនួនថ្ងៃប្រកប របរ ក្នុង ១ ខែ ( គិតជាថ្ងៃ )	ចំនួនថ្ងៃ x ប្រាក់ ចំណូលប្រចាំថ្ងៃ	សរុបប្រាក់ ចំណូលតាម មុខរបរ ១ ខែ
១	រត់ម៉ូតូឌុប				
២	បររទេះសេះ				
៣	កម្មករសំណង់				
៤	កម្មករចំការកៅស៊ូ				

៥	ស៊ីណូលធ្វើស្រែចំការ				
៦	ប្រមូលអនុផលព្រៃ ឈើដើម្បីចិញ្ចឹមគ្រួសារ				
៧	នេសាទជាលក្ខណៈ គ្រួសារ				
៨	ចាំការឱ្យគេ				
៩	កាត់សក់				
១០	ប៉ះកង់-ម៉ូតូ				
១១	មុខរបរផ្សេងទៀតដែល មានប្រភេទប្រហាក់ ប្រហែលនឹងមុខរបរទាំង ១០ ខាងលើ				

**ប្រការ៥ :** លក្ខណៈវិនិច្ឆ័យដូចមានចែងក្នុងប្រការ ២ ប្រការ ៣ និងប្រការ ៤ ខាងលើ សម្រាប់ប្រើប្រាស់ក្នុងការរៀបចំ កសាងនូវបញ្ជីឈ្មោះគ្រួសារ ដែលបានដាក់ពាក្យសុំដីសម្បទានសង្គមកិច្ច និងសម្រាប់ប្រើប្រាស់ក្នុងការត្រួត ពិនិត្យនូវបញ្ជីឈ្មោះ ដោយត្រូវកាត់ចេញនូវឈ្មោះគ្រួសារ ដែលបានទទួលដីសម្បទានសង្គមកិច្ចរួចហើយ ព្រមទាំងធ្វើបច្ចុប្បន្នភាពនូវស្ថានភាពខាងហិរញ្ញវត្ថុ នៃឈ្មោះគ្រួសារ ដែលមានក្នុងបញ្ជីឈ្មោះគ្រួសារ សុំដី សម្បទានសង្គមកិច្ចកន្លងមកដើម្បីឱ្យស្របទៅតាមលក្ខណៈវិនិច្ឆ័យខាងហិរញ្ញវត្ថុ ។

**ប្រការ៦ :** មន្ទីរសង្គមកិច្ច អតីតយុទ្ធជន និងយុវនីតិសម្បទា ខេត្ត ក្រុង និង ការិយាល័យសង្គមកិច្ច អតីតយុទ្ធជន និង យុវនីតិសម្បទា ស្រុក ខណ្ឌ ត្រូវចូលរួមសហការជាមួយគណៈកម្មាធិការប្រើប្រាស់ និងបែងចែកដីធ្លាក់ ខេត្ត- ក្រុង និងក្រុមការងារថ្នាក់ ស្រុក ខណ្ឌ ក្នុងការពិនិត្យលក្ខណៈវិនិច្ឆ័យខាងហិរញ្ញវត្ថុរបស់អ្នកសុំដីសម្បទាន សង្គមកិច្ច ដោយផ្អែក តាមសំណើរបស់អាជ្ញាធរភូមិ ឃុំ សង្កាត់ ។

រៀងរាល់ឆមាស និងបំណាច់ឆ្នាំ មន្ទីរសង្គមកិច្ច អតីតយុទ្ធជន និងយុវនីតិសម្បទា ខេត្ត-ក្រុង និងការិយាល័យ សង្គមកិច្ច អតីតយុទ្ធជន និងយុវនីតិសម្បទា ស្រុក ខណ្ឌ ត្រូវចូលរួមសហការជាមួយអាជ្ញាធរភូមិ ឃុំ សង្កាត់ ក្នុងការរៀបចំបញ្ជីអ្នកសុំដីសម្បទានសង្គមកិច្ច ។

**ប្រការ៧ :** នាយកខុទ្ទកាល័យ អគ្គនាយក នៃអគ្គនាយកដ្ឋានកិច្ចការរដ្ឋបាល និងហិរញ្ញវត្ថុ អគ្គនាយក នៃអគ្គនាយកដ្ឋាន  
 បច្ចេកទេស ប្រធាននាយកដ្ឋានសុខុមាលភាពសង្គម និងប្រធានមន្ទីរសង្គមកិច្ច អតីតយុទ្ធជន និងយុវនីតិ  
 សម្បទា ខេត្ត-ក្រុង និង ផ្នែកពាក់ព័ន្ធត្រូវអនុវត្តប្រកាសនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខា  
 តទៅ ។



**ចម្លងជូន**

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- មន្ទីរការពាររដ្ឋមន្ត្រី
- ខុទ្ទកាល័យសម្តេចនាយករដ្ឋមន្ត្រី
- គ្រប់ក្រសួង ស្ថាប័ន
- អាជ្ញាធរជាតិដោះស្រាយទំនាស់ដីធ្លី
- គណៈកម្មាធិការប្រើប្រាស់ និងបែងចែកដីគ្រប់ខេត្ត ក្រុង
- គ្រប់សាលាខេត្ត ក្រុង
- ដូចប្រការ ៧
- រាជកិច្ច
- ឯកសារ-កាលប្បវត្តិ



**អ៊ុន សំហេង**

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

ខេត្ត ..... ស្រុក .....

**ឧបសម្ព័ន្ធ**

ឃុំ ..... ភូមិ .....

យោងប្រកាសលេខ ២៦៣ ស.អ.យ ចុះថ្ងៃទី ០៣ ខែ កក្កដា ឆ្នាំ ២០០៧ ស្តីពី លក្ខណៈវិនិច្ឆ័យខាងហិរញ្ញវត្ថុ  
របស់អ្នកសុំដីសម្បទានសង្គមកិច្ច របស់ក្រសួងសង្គមកិច្ច អតីតយុទ្ធជន និងយុវនីតិសម្បទា

**តារាងសរុបប្រាក់ចំណូល**

**តាមមុខរបររបស់**

ឈ្មោះ ..... ភេទ ..... អាយុ .....

ទីលំនៅបច្ចុប្បន្ន : ភូមិ ..... ឃុំ .....

ស្រុក ..... ខេត្ត .....

ល.រ	បរិយាយមុខរបរ	ចំណូលប្រចាំថ្ងៃគិតជាមធ្យម ( គិតជារៀល )	ចំនួនថ្ងៃប្រកប របរ ក្នុង ១ ខែ ( គិតជាថ្ងៃ )	ចំនួនថ្ងៃ X ប្រាក់ចំណូលប្រចាំថ្ងៃ	សរុបប្រាក់ចំណូល តាមមុខរបរ ១ ខែ
១	រត់ម៉ូតូឌុប				
២	បររទេះសេះ				
៣	កម្មករសំណង់				
៤	កម្មករចំការកៅស៊ូ				
៥	ស៊ីណូលធ្វើស្រែចំការ				
៦	ប្រមូលអនុផលព្រៃឈើដើម្បីចិញ្ចឹមគ្រួសារ				
៧	ទេសាចជាលក្ខណៈគ្រួសារ				
៨	ចាំចំការអោយគេ				
៩	កាត់សក់				
១០	ប៉ះកង់ - ម៉ូតូ				
១១					

ខ្ញុំបានឈ្មោះ ..... សូមធានាថាព័ត៌មានខាងលើពិតជាត្រឹមត្រូវ ។

ធ្វើនៅ ..... ថ្ងៃទី ..... ខែ ..... ឆ្នាំ .....

មន្ត្រីស្រង់ព័ត៌មាន

ស្នាមមេដៃស្តាំ

បានត្រួតពិនិត្យ  
មេឃុំ ឬ មេសង្កាត់

បានត្រួតពិនិត្យ  
ប្រធានភូមិ

ឈ្មោះ .....